

Komi í lesibólkar í Føroyum

Caritas Danmark sjósetir lesibólka átak, sum vit í Føroyum eru meira enn vælkomín at luttaka í. Við lesnaðinum verður tú tikin við á eina bókméntaferð. Caritas hevur valt út tíggju fagrar bókméntur, sum fevna um bæði klassikarar og nýggjari verk. Bøkurnar lýsa evnini at flýggja undan kríggi og øðrum kreppum og fátakradømi sum fylgir við tí at flýggja. Hvussu tað kann kennast tá vanligi dagligdagurin hvørvur, og allir kensluligir og fíggjarligir samanhangir hvørva og tá familiir skiljast hvør frá øðrum.

10 ymiskar bókur, eini 10 mánaðir – og tú ríkar tína fatan av heiminum í dag og virðinum ta einstaka menniskja hevur.

Tilfarið til lesibólkarnar er framleitt til almenningin, og er soleiðis fyri ØLL lesiáhugaði sum ynskja at luttaka. Í lötuni er tilfarið bert á donskum.

Fyrsta bókin, ið lisin verður er: ”En bøn til havet” eftir Khalid Hossein.

Síggj og hoyr bestsølvurithøvundan **Khaled Hosseinis á You Tube við síni videoheilsan til lesibólkarnar:** <https://caritas.dk/laeseclub/>

Sjá tίνir móguleikar (3) fyri at luttaka niðanfyrí.

(1) Lesibólkur í Mariukirkjuni: Fari verður undir lesibólk, sum hittist eina ferð um mánaðin í kirkjukjallaranum í Mariukirkjuni í Tórshavn.

Vit hittast fyrstu ferð fyri at seta hol á lesnaðin 11. nov. 2020 kl. 19-20.

Skrá: Stovnan av lesibólki/um, upp til 8 luttakarar er hóskaði í hvørjum bólki. Vit hava fingið 10 bókur frá Caritas DK og vit kunnu bíleggja fleiri. (Vit seta okkum við borðini í kjallaranum við avstand okkara millum, spritta hendur, áðrenn vit koma inn og fylgja annars Covid 19 tilmælunum.)

(2) Byrjað tín egna lesibólk:

Tak nakrar lesiáhugaðar vinir undir armin og stovna egna lesibólk og møtist eitt nú heima hjá hvør øðrum. Tað krevur at tit áseta tíð og stað fyri nær tit hittast. Setið tykkum í samband við meg ella Caritas via heimasíðina laeseclub@caritas.dk fyri at fáa lesitilfar og fyrstu bókina ókeypis.

Gyldendal hevur sponsorað 300 eintøk av: ”En bøn til havet”, til lesibólkar, først til mølle. Tær fylgjandi 9 bøkurnar mugu tit sjálvi keypa ella lána á bókasavninum.

Viðmælt verður at hittast eina ferð um mánaðin um hvørja bók. Tit avtala, um tit vilja hava ein tovhaldara ella ikki, tá tit hittast. Lesiætlan og spurningar fylgja við til hvørja bók. Tað eru tit, sum seta karmarnar fyri tykkara lesibólk, tað er vítt til veggja. Um tit stovna egna bólki, eru vit í Caritas áhugaði í, at tit deila upplivingarnar við okkum á onkran hátt.

(3) Ver við í online lesibólki:

Møguleiki er eisini fyri at koma við í online lesibólkar, har tað tó er neyðugt skilja og tosa danskt. Set teg í samband við Caritas á laeseklub@caritas.dk fyri at frætta meira um henda møguleikan.

Eru spurningar ella áhugi fyri at luttaka í lesibólki, ber eisini til at seta teg í samband við undirritaða.

Vinarliga

Rakul Guðjónsson, umboð fyri Caritas í Føroyum.

E-mail: rakulg@live.dk, tel: 512844

Caritas Danmark er ein partur av heimsins størstu menningar- og neyðhjálporganisatiónum. Føroyar og Grønland eru bæði knýtt at Caritas Danmark. Sum neyðhjálporganisatiónum eru vit vorðin varug við, at áhugin í at hjálpa flóttum er í minking. Vit ynskja tí at styrkja tann fólksliga áhugan fyri hesum arbeiði (Les meira um Caritas á www.caritas.dk)